

**КОМИСИЈА ЗА ХАРТИИ ОД ВРЕДНОСТ
НА РЕПУБЛИКА МАКЕДОНИЈА****2848.**

Врз основа на член 190 став 1 од Законот за хартии од вредност („Сл. весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 60 став 6 од Законот за инвестициски фондови („Сл. весник на РМ“ број 12/2009, 67/2010, 24/2011 и 188/2013), Комисијата за хартии од вредност на Република Македонија на седницата одржана на ден 17.6.2014 година донесе

**П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА БАРАЊЕТО ЗА ДОБИВАЊЕ ОДОБРЕНИЕ ЗА ОРГАНИЗИРАЊЕ НА ОТВОРЕН ИНВЕСТИЦИСКИ ФОНД**

Член 1

Во Правилникот за формата и содржината на барањето за добивање одобрение за организирање на отворен инвестициски фонд („Сл. весник на РМ“ број 157/2009), во членот 3 по ставот 4 се додава нов став 5 кој гласи:

„Барањето може до Комисијата за хартии од вредност на РМ, да се достави во електронска форма потпишано со квалификуван дигитален сертификат,“.

Член 2

Во членот 4 по ставот 2 се додаваат два нови става 3 и 4 кои гласат:

„Изјавите од став 2 точка 13 и точка 14 може до Комисијата за хартии од вредност на РМ, да се достават во електронска форма потпишани со квалификуван дигитален сертификат,“.

„Изјавата од став 2 точка 13 на овој член не се заверува кај нотар ако се поднесува во електронска форма потпишана со квалификуван дигитален сертификат,“.

Ставовите 3 и 4 стануваат ставови 5 и 6.

Член 3

Во Прилог 1, Образец Б-ОООИФ, Барање за добивање одобрение за организирање на отворен инвестициски фонд по зборовите „потпис и печат на друштвото за управување со инвестициски фондови,“ се додаваат зборовите „односно квалификуван дигитален сертификат,“.

Во Прилог 1, Образец Б-ОООИФ, Барање за добивање одобрение за организирање на отворен инвестициски фонд по зборовите „потпис на лицето одговорно да го застапува друштвото,“ се додаваат зборовите „односно квалификуван дигитален сертификат,“.

Член 4

Комисијата утврдува пречистен текст на Правилникот за формата и содржината на барањето за добивање одобрение за организирање на отворен инвестициски фонд.

Член 5

Овој Правилник влегува во сила осмиот ден од денот на објавувањето во „Службен весник на Република Македонија,“.

Бр. 03-1026/1
17 јуни 2014 година
Скопје

Комисија за хартии од вредност
на Република Македонија
Претседател,
м-р **Елизабета Чингаровска**, с.р.

2849.

Врз основа на член 190 став 1 од Законот за хартии од вредност („Сл. весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 9 од Законот за инвестициски фондови („Сл. весник на РМ“ број 12/2009, 67/2010, 24/2011, 188/2013), Комисијата за хартии од вредност на Република Македонија на седницата одржана на ден 17.6.2014 година донесе

**П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ, ПОСТАПКАТА И ПОТРЕБНАТА ДОКУМЕНТАЦИЈА ЗА ДОБИВАЊЕ ДОЗВОЛА ЗА РАБОТЕЊЕ НА ДРУШТВОТО ЗА УПРАВУВАЊЕ СО ИНВЕСТИЦИСКИ ФОНДОВИ**

Член 1

Во Правилникот за начинот, постапката и потребната документација за добивање дозвола за работење на друштвото за управување со инвестициски фондови („Сл. весник на РМ“ број 27/2010), во членот 2 по ставот 3 се додава нов став 4 кој гласи:

„Барањето може до Комисијата за хартии од вредност на РМ, да се достави во електронска форма потпишано со квалификуван дигитален сертификат,“.

Член 2

Во членот 4 по ставот 2 се додаваат два нови става 3 и 4 кои гласат:

„Изјавите од став 1 точки 4, 5, 6, 7 и 8 може до Комисијата за хартии од вредност на РМ, да се достават во електронска форма потпишани со квалификуван дигитален сертификат,“.

„Изјавите од став 1 точки 4, 5, 6, 7 и 8 на овој член не се заверуваат кај нотар ако се поднесуваат во електронска форма потпишани со квалификуван дигитален сертификат“.

Член 3

Во членот 5 по ставот 3 се додаваат два нови става 4 и 5 кои гласат:

„Биографијата од став 1 точка 1 и Изјавите од став 1 точки 5, 6, 7, 8, 9, 10, 11 и 12 може до Комисијата за хартии од вредност на РМ, да се достават во електронска форма потпишани со квалификуван дигитален сертификат,“.

„Изјавите од став 1 точки 5, 6, 7, 8, 9, 10, 11 и 12 на овој член не се заверуваат кај нотар ако се поднесуваат во електронска форма потпишани со квалификуван дигитален сертификат“.

Член 4

Во членот 6 по ставот 3 се додаваат два нови става 4 и 5 кои гласат:

„Биографијата од став 1 точка 2 и Изјавите од став 1 точки 9, 10, 11, 12, 13, 14 и 15 може до Комисијата за хартии од вредност на РМ, да се достават во електронска форма потпишани со квалификуван дигитален сертификат“.

„Изјавите од став 1 точки 9, 10, 11, 12, 13, 14 и 15 на овој член не се заверуваат кај нотар ако се поднесуваат во електронска форма потпишани со квалификуван дигитален сертификат“.